

CİRCİRAMA

(uşaqlar üçün təmsil)

Cırcırma torpaqda
Qışı keçirmiş idi,
Öz ömründən altı ay
Orda itirmiş idi.

Yayın lap əvvəlində
Çıxdı torpaqdan çölə,
Özünü günə verdi
Həm də küləyə, yelə .

Qurudu əynindəki
Onun köhnə “paltarı” -
Çatladı tən ortadan
Göründü qanadları.

Uçdu qondu ağaca
Bu ilki cırcırma.
Oxuduğu mahnısa
Keçən ilkiydi amma...

YARASA

Çəyirtkə ilə
Girdi savaşa,
Ona güc gəldi
Ana yarasa.

Qopartdı onun
Ayaqlarını,
Yerə söykənən
Dayaqlarını.

Sonra leşini
Dışına aldı,
Balaları üçün
Koğuşa saldı.

Həşəratları
Məhv edəndir o,

Yadda saxlayın
Uşaqlar, bunu!

22.07.2006

SU

Buludlara qovuşmaq
İdi, onun arzusu,
Buxar oldu, havaya
Yer üzündən ucdı su.

Qovuşdu buludlara,
Yenə çevrildi suya,
Yağış oldu, çiləndi
Çöl-çəmənə, quruya...

SƏRÇƏ VƏ KƏPƏNƏK

Kəpənəyi qovdu sərchə
Az qala ki, çatacaqdı,
Əyri-üyrü uçmasaydı
Yəqin onu tutacaqdır.

Uçdu, güllü baxçaya
Güclə çatdı kəpənək,
Qondu güllər üstünə
Sanki, o bir gül-çiçək.

Sərchə itirdi onu
Ordan uçdu uzağa,
Uçdu çölə-çəmənə
Böcəklərdən tutmağa...

20.08.2006

ŞƏLALƏ

Çay axdı, axdı, axdı,
Dərin dərəyə aşdı,
Köpükləndi suları
Coşdu, qaynadı, daşdı.

Maraqlı bir mənzərə
Gəldi orda əmələ,
Çay tökülən dərəyə
Ad qoydular - “şəlalə”...

18.09.2006

MƏRC

(yanıltmac)

Mərc qoşdular, fil - qarışqa:
Güclü varmı məndən başqa?

Bəlkə bir onbeş qarışqa
Çimdi noxud qabığında,
Çəlləyi bir üskük sandı
Nəhəng fil öz qabağında.

Özü boyda başqa fili
Az qaldı ki, qaldıra fil,
Bir qarışqa beş qarışqa
Qaldırdı, - bir çöp, elə bil...

Ayırd edin, biz də bilək,
Kim güclüdür, deyin görək?

04.12.2006

DƏNİZ

Dəniz şordur, təşnədir
Bir odum şirin suya,
Neçə-neçə çayları
İçir ki, sudan doya...

06.02.2007

QARIŞQA VƏ FİL

(təmsil, uşaqlara)

Qarışqa dost olmaq istədi fillə,
Fikrini bildirdi şirin bir dilə.

Fil dedi, sənə dost olardım, ancaq,
Vücudun ayağım altı qalacaq!

Mən nəhəng, sən isə kiçik bir varlıq,
Aramızda bizim yoxdur uyarlıq.

Dost-dosta dünyada tən ola gərək,
Tarazlıq yoxdursa gen ola gərək...

14.02.2007